

लघु सिद्धांत कौमुदी विषयक वक्तव्य: 06

हल् संधि प्रकरण: भाग 1

(ललित नारायण मिथिला विश्वविद्यालय के संस्कृत ऑनर्स प्रथम वर्षीय छात्र-छात्राओं के प्रथम पत्र की द्वितीय अन्विति 'लघु सिद्धांत कौमुदी' विषयक हल् संधि प्रकरण मूल संस्कृत भाष्य सहित)

पाठ्य संकलनकर्ता: डॉ. विकास सिंह, संस्कृत विभागाध्यक्ष, मारवाड़ी कॉलेज, ललित नारायण मिथिला विश्वविद्यालय, दरभंगा, बिहार।

स्तोः श्रुना श्रुः॥

सकारतवर्गयोः शकारचवर्गाभ्यां योगे शकारचवर्गौ स्तः। रामश्शेते। रामश्चिनोति। सञ्चित्।
शार्ङ्गिञ्जय॥

शात्॥

शात्परस्य तवर्गस्य चुत्वं न स्यात्। विश्रः। प्रश्रः॥

ष्टुना ष्टुः॥

स्तोः ष्टुना योगे ष्टुः स्यात्। रामष्षष्ठः। रामष्टीकते। पेष्टा। तट्टीका। चक्रिण्डौकसे॥

न पदान्ताट्टोरनाम्॥

पदान्ताट्टवर्गात्परस्यानामः स्तोः ष्टुर्न स्यात्। षट् सन्तः। षट् ते। पदान्तात्किम् ? ईट्टे। टोः किम् ?
सर्पिष्टमम्। (अनाम्रवतिनगरीणामिति वाच्यम्)। षण्णवतिः। षण्णगर्यः॥

तोः षि॥

न ष्ट्वम्। सन्षष्ठः॥

झलां जशो ऽन्ते॥

पदान्ते झलां जशः स्युः। वागीशः॥

यरो ऽनुनासिके ऽनुनासिको वा॥

यरः पदान्तस्यानुनासिके परे ऽनुनासिको वा स्यात्। एतन्मुरारिः, एतद् मुरारिः। (प्रत्यये भाषायां नित्यम्)। तन्मात्रम्। चिन्मयम्॥

तोर्लि॥

तवर्गस्य लकारे परे परसवर्णः। तवर्गस्य लकारे परे परसवर्णः। तल्लयः। विद्वांल्लिखति।
नस्यानुनासिको लः।

उदः स्थास्तम्भोः पूर्वस्या॥

उदः परयोः स्थास्तम्भोः पूर्वसवर्णः॥

तस्मादित्युत्तरस्य॥

पञ्चमीनिर्देशेन क्रियमाणं कार्यं वर्णान्तरेणाव्यवहितस्य परस्य ज्ञेयम्॥

आदेः परस्य॥

परस्य यद्विहितं तत्तस्यादेर्बोध्यम्। इति सस्य थः॥